



МҮГЭДДЭС ҺЭВАРИ ЈӘҲЈАНЫН ИКИНЧИ МӘКТУБУ

ҺӘГИГӘТ ВӘ МӘҺЭББӘТ

1 СЕЧИЛМИШ ханыма* вә онун өвладларына *мән* ағсаггалдан *салам!* Мән сизи һәгигәтдә сеvirәм. Јалныз мән јох, һәгигәти дәрк едәнләрин һамысы да сизи сеvir.

2 Чүнки һәгигәт биздә јашајыр вә әбәди олараг бизимлә галачагдыр.

3 Ата Аллаһдан вә Атанын Оғлу /Рәбб/ Иса Мәсиһдән кәлән лүтф, мәрһәмәт вә сүлһ, һәгигәт вә мәһәббәтдә сизинлә олачагдыр.

4 Чох сеvindим ки, сәнин ушагларын арасында Атадан алдығымыз әмрә ујғун олараг, һәгигәтә көрә һәрәкәт едәнләрә раст кәлдим.

5 Инди дә сәндән, еј ханым, хаһиш еdirәм ки, бир-биримизи сеvәк. Сәнә јаздығым јени әмр дејилдир. Бу әмрә биз әзәлдән бәри маликик.

6 Мәһәббәт исә бундан ибарәтдир ки, биз Онун әмрләринә көрә һәрәкәт едәк. Башланғычдан ешитдијиниз кими Онун әмри будур ки, мәһәббәтлә һәрәкәт едәсиниз.

*1. Сечилмиш ханым – Зәнн едилир ки, бурада бир чәмијјәтдән вә ондакы иманлылардан бәһс олунур.

7 Чүнки Иса Мәсиһин бәдәндә кәлдијини играр етмәјән чох һијләкәрләр дүңјада јајылмышдыр. *Буну едән адам* сахтакардыр вә Мәсиһин әлејһдарыдыр.

8 Өзүнүзә диггәт верин ки, үзәриндә зәһмәт чәкдијимизи итирмәјәк, әксинә там мұкафаты алаг.

9 Һәдди ашыб, Мәсиһин тәлиминә бағлы галмајан кимсәдә Аллаһ јохдур. Мәсиһин тәлиминә* бағлы галанда исә һәм Ата, һәм дә Оғул вардыр.

10 Әкәр бир кимсә јаныныза кәлиб бу тәлими кәтирмәзсә, ону еvә бурахмајын вә она салам вермәјин;

11 Чүнки она салам верән, онун пис әмәлләриндә иштирак етмиш олур.

12 Сизә јазачаг чохлу сөзүм вар, амма *фикрими* кағыз вә мүрәккәб илә *ифадә етмәк* истәмәдим. Лакин үмид еdirәм ки, јаныныза кәлиб, сизинлә үз-үзә сөһбәт едим, сеvincиниз дә тамам олсун.

13 Сечилмиш бачынын* ушаглары сәнә салам көндәрирләр. /Амин./

*13. Бачы – Зәнн едилир ки, бурада Јәһјанын үзвү олдуғу иманлылар чәмијјәтиндән бәһс олунур.